

પ્રસાર ભારતી

સમાચાર વિભાગ, આકાશવાણી, અમદાવાદ

Date : 04-12-2025

Evening : 7.10 to 7.20 PM

Day : Thursday

Regional News

આકાશવાણી અમદાવાદ- વડોદરા પ્રાદેશિક સમાચાર ચૈતાલી જોષી વાંચે છે.

- 1) મુખ્યમંત્રી ભૂપેન્દ્ર પટેલે આગામી ત્રણ વર્ષમાં રાજ્યમાં 10 હજારથી વધુ આંગણવાડી કેન્દ્ર બનાવવાની જાહેરાત કરી.
- 2) રાજ્ય સહિત દેશભરમાં અંદાજે 804 કરોડ રૂપિયાની ઓનલાઇન છેતરપિંડી કરનારા સમૂહના છ આરોપીની ધરપકડ.
- 3) ગુજરાત ATS-એ દેશની જાસૂસીના ગંભીર ગુના બદલ બે લોકોની ધરપકડ કરી.
- 4) રાજ્યના 12 વિધાનસભા મતવિસ્તારમાં S.I.R. હેઠળ ગણતરીપત્રકોનું 100 ટકા ડિજિટાઇઝેશન પૂર્ણ.
- 5) મુખ્યમંત્રીએ કચ્છમાં રણોત્સવનો વિધિવત્ પ્રારંભ કરાવ્યો - પર્યટકો સાથે સંવાદ કર્યો.
- 6) રાજ્યની વોલીબોલ ટીમે મધ્યપ્રદેશમાં રમાયેલી સ્પર્ધામાં કાંસ્ય ચંદ્રક જીત્યો.

(સમાચારને અંતે)

(આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

CM ANGANWADI PROG

મુખ્યમંત્રી ભૂપેન્દ્ર પટેલે જાહેરાત કરી કે, આગામી ત્રણ વર્ષોમાં 10 હજારથી વધુ આંગણવાડી કેન્દ્ર એટલે કે, નંદધરનું નિર્માણ કરાશે. ગાંધીનગરમાં આજે નવ હજારથી વધુ આંગણવાડી કાર્યકર અને તેડાગર બહેનોને નિમણૂકપત્ર એનાયત માટેના કાર્યક્રમને સંબોધતા શ્રી પટેલે આ વાત કહી. તેમણે વિકસિત ભારત માટે સ્વસ્થ પેઢી તૈયાર કરવા પણ આંગણવાડી કાર્યકર બહેનોને આહ્વાન કર્યું હતું.

(BYTE: BHUPENDRA PATEL, CHIEF MINISTER)

આ પ્રસંગે મહિલા અને બાળવિકાસ મંત્રી ડૉક્ટર મનીષા વકીલે નવનિયુક્ત કર્મચારીઓને બાળકોમાં સંસ્કાર, શિક્ષણ અને પોષણનું બીજ રોપવા જણાવ્યું.

.....

ONLINE FRAUD ARREST

રાજ્યના સાયબર ઉત્કૃષ્ટતા કેન્દ્ર દ્વારા અંદાજે 804 કરોડ રૂપિયાની ઓનલાઈન છેતરપિંડી કરનારા સમૂહના છ આરોપીની ધરપકડ કરવામાં આવી છે. સુરતથી પકડાયેલા આ આરોપીઓની પૂછપરછમાં અનેક ખુલાસા થયા હોવાનું સાયબર ઉત્કૃષ્ટતા કેન્દ્રના S.P. સંજય કેશવાલાએ જણાવ્યું હતું. તેમણે કહ્યું, રાજ્ય સહિત દેશભરમાં 804 કરોડ રૂપિયાથી વધુની એક હજાર 549 જેટલી ફરિયાદના કેસમાં અગાઉ 10 આરોપીની ધરપકડ થઈ હતી. હાલમાં પોલીસ આરોપીઓ સાથે સંકળાયેલા લોકો સામે પણ તપાસ કરી રહી છે.

(BYTE: SANJAY KESHWALA, SP, CYBER CENTRE OF EXCELLENCE)

.....

GUJARAT ATS ARREST

ગુજરાત આતંકવાદ વિરોધીદળ - ATS-એ દેશની જાસૂસી કરવાના ગંભીર ગુના બદલ બે લોકોની ધરપકડ કરી છે. મળતી માહિતી મુજબ , ATSની વિશેષ ટીમે વિશેષ અભિયાન હેઠળ ગોઆથી એક વ્યક્તિ અને કેન્દ્રશાસિત પ્રદેશ દમણથી મહિલાની ધરપકડ કરી છે.

આ બંને આરોપી રાષ્ટ્રીય સુરક્ષા સંબંધિત ગુપ્ત માહિતી પાકિસ્તાનની ગુપ્તચર સંસ્થાઓને પહોંચાડતા હતા. તેમજ દેશવિરોધી પ્રવૃત્તિઓમાં પણ તેઓ સંકળાયેલા હોવાનું પ્રાથમિક તપાસમાં જણાયું છે. ગુજરાત ATS હવે આ નેટવર્કમાં જોડાયેલા અન્ય લોકોની પણ તપાસ કરી રહી છે.

.....

STATE SIR CAMPAIGN

રાજ્યભરમાં મતદાર યાદીની વિશેષ સઘન સુધારણા - S.I.R. ઝૂંબેશ હેઠળ ગણતરીપત્રકોના ડિજિટાઈઝેશનની કામગીરી પૂરજોશમાં ચાલી રહી છે. હાલ 12 વિધાનસભા મતવિસ્તારમાં 100 ટકા ડિજિટાઈઝેશન પૂર્ણ થયું છે. જ્યારે 94 પૂર્ણાંક 35 ટકા ડિજિટાઈઝેશન સાથે ડાંગ જિલ્લો મોખરે છે.

સુરેન્દ્રનગરમાં પણ એક હજાર 500થી વધુ બૂથ સ્તરના અધિકારી - BLO આ કામગીરીમાં જોડાયા હોવાનું જિલ્લા કલેક્ટર અને જિલ્લા ચૂંટણી અધિકારી ડૉક્ટર રાજેન્દ્ર પટેલે જણાવ્યું.

(BYTE: DR. RAJENDRA PATEL, COLLECTOR, SURENDRANAGAR)

ઉલ્લેખનીય છે કે, રાજ્યમાં S.I.R. ઝૂંબેશ હેઠળ ગણતરીનો તબક્કો આગામી 11 ડિસેમ્બર સુધી ચાલશે.

.....

VADGAM HARSH SANGHAVI

નાયબ મુખ્યમંત્રી હર્ષ સંઘવીએ કહ્યું , સરકાર વડગામ વિસ્તારના લોકોની પડખે ઊભી છે અને આ વિસ્તારનો વિકાસ કરવા રાજ્ય સરકાર સતત કાર્યરત્ છે. બનાસકાંઠાના વડગામ ખાતે અંદાજે ચાર કરોડ રૂપિયાના ખર્ચે તાલુકા કક્ષાના આધુનિક પુસ્તકાલયનું લોકાર્પણ કર્યા બાદ વિદ્યાર્થીઓ સાથે સંવાદ કરતાં શ્રી સંઘવીએ આ વાત કહી. તેમણે કહ્યું , ગ્રામ્ય વિસ્તારના વિદ્યાર્થીઓ સ્પર્ધાત્મક પરીક્ષાની તૈયારી કરી શકે તે માટેની સુવિધાકરવા સરકાર કટિબદ્ધ છે.

(BYTE: HARSH SANGHAVI, DEPUTY CHIEF MINISTER)

ઉલ્લેખનીય છે કે , 20 હજાર પુસ્તકની ક્ષમતા સાથે 169 બેઠક ક્ષમતાવાળા આ પુસ્તકાલયમાં સભાખંડ સહિત મહિલાઓ , બાળકો અને વરિષ્ઠ નાગરિકો માટે વિશેષ સુવિધા ઉપલબ્ધ છે. તેનાથી વડગામ અને આસપાસના વિસ્તારના વિદ્યાર્થીઓને ઘરઆંગણે સુવિધા મળશે.

ઉપરાંત શ્રી સંઘવીએ નવ કરોડ રૂપિયાથી વધુના ખર્ચે પાલનપુર જિલ્લા રમત સંકુલ ખાતે નિર્માણ પામેલા બહુહેતુ આંતરિક ખંડનું લોકાર્પણ કર્યું, જ્યાં બેડમિન્ટન, વૉલીબોલ, બાસ્કેટ બોલ , ટેબલ ટેનિસ , જુડો, શૂટિંગ રૅન્જથી લઈ વ્યાયામશાળા સહિતની સુવિધા મળી રહેશે.

.....

CM KACHCHH RANNUTSAV

મુખ્યમંત્રી ભૂપેન્દ્ર પટેલે કચ્છના પ્રવાસ દરમિયાન આજે સફેદ રણમાં ધોરડો ખાતે રણોત્સવનો વિધિવત્ પ્રારંભ કરાવ્યો. દરમિયાન તેમણે દેશ-વિદેશથી રણોત્સવથી આવેલા પર્યટકો સાથે સંવાદ કર્યો. પર્યટકોએ પણ રણોત્સવ માટેની વ્યવસ્થાની પ્રશંસા કરી. આ પહેલા મુખ્યમંત્રીએ ઊંટગાડીમાં બેસીને સફેદ રણનો નજારો માણ્યો હતો.

શ્રી પટેલે સરદાર સ્મૃતિવન નિર્માણ ખાતે વૃક્ષારોપણ કર્યું. તેમજ થીમ પેવેલિયનનું ઉદ્ઘાટન કરી કળા અને ખાદ્ય સામગ્રી માટેની હાટડીઓની મુલાકાત લીધી. તેમણે સખી ક્રાફ્ટ બજારને પણ ખુલ્લુ મૂક્યું.

ઉલ્લેખનીય છે કે, ગત 23 નવેમ્બરથી ખૂલ્લો મૂકાયેલા આ રણોત્સવમાં મોટી સંખ્યામાં પ્રવાસીઓ ભાગ લઈ રહ્યા છે. ગુજરાત પ્રવાસન વિભાગ , જિલ્લા વહીવટી તંત્ર અને ગુજરાત રાજ્ય માર્ગ પરિવહન નિગમ દ્વારા પ્રવાસીઓ માટે વિશેષ વ્યવસ્થા કરવામાં આવી છે. ગયા વર્ષે 10 લાખથી વધુ પ્રવાસીએ રણોત્સવની મુલાકાત લીધી હતી.

.....

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

SARDAR @ 150 PADYATRA

રાજ્યમાં ચાલી રહેલી સરદાર એટ 150 એકતા પદયાત્રા આજે નર્મદા જિલ્લાના નાંદોદ તાલુકાના ભદામ ગામે પહોંચી. આ યાત્રામાં જોડાયેલા કેન્દ્રીય માર્ગ પરિવહન રાજ્યમંત્રી હર્ષ મલ્હોત્રાએ કહ્યું, વિકસિત ભારતના સંકલ્પને સાકાર કરવામાં તમામ દેશવાસીઓની ભાગીદારી ઘણી જરૂરી છે. લોખંડી પુરુષ સરદાર વલ્લભભાઈ પટેલની વિશ્વની સૌથી મોટી પ્રતિમા બનાવીને તેમને સાચી શ્રદ્ધાંજલિ અપાઈ હોવાનું તેમણે ઉમેર્યું.

(BYTE: HARSH MALHOTRA, MOS)

.....

FOOD DEPARTMENT – GIR SOMNATH

ગીર સોમનાથમાં ખોરાક વિભાગે સોમનાથ મહાદેવ યાત્રાધામમાં અચાનક તપાસ કરી વિવિધ ખાદ્ય એકમમાંથી કાચા માલસામાનથી લઈ તૈયાર ખોરાકના નમૂના લીધા. નાયબ મુખ્યમંત્રી હર્ષ સંઘવીના આદેશ બાદ તમામ યાત્રાધામ અને પ્રવાસન સ્થળોએ એકસાથે આકસ્મિક તપાસ અભિયાન ચાલી રહ્યું છે. જિલ્લા કલેક્ટર્સ અને મહાનગરપાલિકાના કમિશનરોને યાત્રાધામોની આસપાસ વેચાતી દરેક ખાદ્ય વસ્તુની ગુણવત્તા તપાસવા પણ આદેશ અપાયા છે.

.....

MAGSHAR POONAM OVERALL

માગશર સુદ પૂનમ નિમિત્તે આજે રાજ્યભરના ધાર્મિક સ્થળો પર ભક્તોનું ઘોડાપુર ઉમટ્યું છે. બનાસકાંઠામાં આવેલા સુપ્રસિદ્ધ શક્તિપીઠ અંબાજી મંદિરનું પરિસર “બોલ માડી અંબે જય જય અંબે ”ના નાદથી ગૂંજી ઊઠ્યું હતું. મંદિરમાં આરતી બાદ ભક્તોને મોહનથાળનો પ્રસાદ વહેંચવામાં આવ્યો હતો.

(VOICE CAST: SAVAJI CHAUDHARI)

ખેડાના સુપ્રસિદ્ધ ડાગોર રણછોડરાયજી મંદિરમાં પણ સવારથી ભક્તોનો ધસારો જોવા મળી રહ્યો છે. વહેલી સવારે મંગળા આરતીમાં “જય રણછોડ, માખણ ચોર”ના નાદ સાથે ભક્તોએ ભવ્ય ઉજવણી કરી.

જુનાગઢમાં ગિરનાર પર્વત પર આવેલા ગુરુદત્તાત્રેય શિખર પર ભવનાથ તીર્થક્ષેત્રમાં આજે દત્ત જયંતીની શ્રદ્ધાભેર ઉજવણી કરવામાં આવી. ઉપરાંત ભવનાથમાં જૂના અખાડાથી પણ દત્ત ભગવાનની પાલખીયાત્રા યોજાઈ.

.....

GUJARAT BRONZE MEDAL

રાજ્યના 19 વર્ષથી ઓછી વયના ખેલાડીઓની ટીમે વૉલીબૉલ સ્પર્ધામાં કાંસ્ય ચંદ્રક જીત્યો છે. મધ્યપ્રદેશના ગદરવાડા ખાતે યોજાયેલી 69-મી ભારતીય શાળા રમતગમત મહામંડળની વૉલીબૉલ સ્પર્ધામાં રાજ્યની ટીમે શ્રેષ્ઠ પ્રદર્શન કરીને આ સિદ્ધિ હાંસલ કરી છે.

ગુજરાત રમતગમત સત્તામંડળે આ ખેલાડીઓને અભિનંદન પાઠવ્યા છે. સાથે જ સતત મહેનત અને આવા ઉત્કૃષ્ટ પ્રદર્શનથી રાજ્યનું નામ રોશન કરવા અંગે પણ શુભકામના પાઠવી છે.

.....